



168 பேரைப் பலியெடுத்த 'கொரோனா 3ஆம் சிவல்'

115 பேர் வயோதிபர்கள்

இலங்கையில் கொரோனா வைரஸ் தாக்கத்தின் மூன்றாவது அலை மூலம் கடந்த ஓக்ரோபர் 4ஆம் திகதி முதல் நேற்று வரை 168 பேர் உயிரிழந்துள்ளனர். இவ்வாறு உயிரிழந்தவர்களில் 115 பேர் 60

ஒரு லட்சம் பேருக்கான வேலை வாய்ப்பில் தமிழருக்கு இனப் பாகுபாடு; ஓரவஞ்சனை!

மனம் வெதும்புகின்றார் சிறிதரன் எம்.பி.

(ந.லோகதயாளன்)

யாழ்ப்பாணம், டிசெ. 23
ஒரு லட்சம் பேருக்கான வேலை வாய்ப்பில் தமிழ் இளைஞர்கள் வேண்டுமென்றே இன ரீதியில் பழிவாங்கப்பட்டுள்ளமை மிகத் தெளிவாகத் தெரிவதாக

தமிழ்த் தேசியக் கூட்டமைப்பின் நாடாளுமன்ற உறுப்பினர் சி.சிறிதரன் தெரிவித்தார்.

நாடு முழுவதும் ஒரு லட்சம் பேருக்கான வேலை வாய்ப்பில் முதல் கட்டமாக 34 ஆயிரம் பேருக்கு நியமனம் வழங்கப்

பட்டது. இதில் வேண்டுமென்றே இன ரீதியில் தமிழ் இளைஞர்கள் பழிவாங்கப்படுகின்றனர் என்பதனை அப்போதும் கூட்டிக் காட்டினேன்.

அதனை உதாரணத்துடன் குறிப்பிட்டேன். அதாவது ஒரு லட்சத்து



மூன்று வாரங்களில் 1,675 பேர் சிக்கினர்!

தனிமைப்படுத்தல் சட்டத்தை மீறியதால்

கொரோனா தனிமைப்படுத்தல் சட்டத்தை மீறிய ஆயிரத்து 675 பேர் கடந்த 30 ஆம் திகதி முதல் இதுவரை கைது செய்யப்பட்டுள்ளனர் என்று பொலிஸ் உட்கப்பேச்சாளரும் பிரதிப் பொலிஸ்மா அதிபருமான அஜித் த்ரோஹண இன்று தெரிவித்தார்.

அத்துடன் கடந்த 24 மணிநேரத்தில் மாத்திரம் 23 பேர் கைது செய்யப்பட்டுள்ளனர் எனவும் அவர் குறிப்பிட்டார்.

பிரிட்டனில் இருந்து இலங்கைக்கு விமானங்கள் வர தற்காலிக தடை!

பிரிட்டனில் இருந்து வரும் விமானங்களை மறு அறிவித்தல் வரும் வரை இடைநிறுத்துவதற்கு இலங்கை தீர்மானித்துள்ளது.

இலங்கை சிவில் விமான சேவைகள் அதிகார சபை இந்த அறிவித்தலை வெளியிட்டுள்ளது.

பிரிட்டனில் புதிய வகை கொரோனாப் பரவல் தீவிரமடைந்ததைத் தொடர்ந்தே இந்த நடவடிக்கை மேற்கொள்ளப்பட்டுள்ளது.

விக்கி புலம்புவதை நிறுத்த வேண்டும்!

தமிழருக்கெனத் தனி அதிகாரம் இல்லை என கோட்டாவின் சகா சரத் வீரசேகர சண்டித்தனம்



விக்கினைஸ்வரன் உள் ளிட்ட தமிழ் அரசியல் வாதிக்கள் நாடாளுமன்றத்திலும், வெளியிலும் தமிழர்களுக்கு அதிகாரப் பகிர்வு வேண்டும் எனப் புலம்பித் திரிகின்றனர். இந்தப் புலம்பலை அவர்கள் உடன் நிறுத்த வேண்டும்.

- இவ்வாறு வலியுறுத்தினார் அமைச்சர் ரியர் அட்மிரல் சரத் வீரசேகர.

ஜனாஸாக்கள் நல்லடக்கமா? எதிர்வரும் நாள்களில் முடிவு அமைச்சரவை தெரிவிப்பு



இலங்கையில் கொரோனா வைரஸ் பரவல் காரணமாக உயிரிழக்கும் முஸ்லிம்களின் ஜனாஸாக்களுக்கான இறுதிக்கிரியைகள் குறித்த சுகாதாரத் தரப்பினரின்

வழிக்கு வந்தது மத்திய அரசு; பதாகைக்கு அனுமதி கேட்டு

கோப்பாய் தவிசாளர் நிரோஷுக்குக் கடிதம்



தமிழ்த் தேசியக் கூட்டமைப்பின் ஆளுகைக்குட்பட்ட வலிகாமம் கிழக்கு பிரதேச சபையிடம் அச்செழு அம்மன் வீதிக்கான புனரமைப்பு அனுமதியையும் வீதிப்புனரமைப்புப் பதாகை வைப்

சுமந்திரன் எம்.பியின் செயலுக்கு ரெலோவின் சுரேந்திரன் எதிர்ப்பு



ஜெனிவா ஆவணம் கூட்டமைப்பினுடையதல்ல எனவும் விக்கிக்கும் கஜனுக்கும் சுட்டிக்காட்டு

தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரனார், தமிழ் மக்கள் தேசியக் கூட்டணியின் தலைவர் சி.வி.

விக்கினைஸ்வரன், தமிழ்த் தேசியமக்கள் முன்னணியின் தலைவர் கஜேந்திரகுமார் பொன்னம்பலம்

சகல பெருந்தோட்டத் தொழிலாளர்களுக்கும் 1000 ரூபா நாட சம்பளம் கட்டாயம் வேண்டும்!

தமிழ் முற்போக்குக் கூட்டணி வலியுறுத்து



அனைத்துப் பெருந்தோட்டத் தொழிலாளர்களுக்கும் ஆயிரம் ரூபா நாட சம்பளம் வழங்கப்படும் என்ற உறுதி மொழியை அரசு கட்டாயம் நிறைவேற்றவேண்டும்.

- இவ்வாறு தமிழ் முற்போக்குக் கூட்டணியின் தலைவரும் கொழும்பு மாவட்ட நாடாளுமன்ற உறுப்பினருமான மனோ கணேசன்

கிழக்கில் கனமழையால் வீடுகளுக்குள் வெள்ளம்



கிழக்கு மாகாணத்தில் கடந்த மூன்று நாள்களாகத் தொடர்ச்சியாகப் பெய்து வரும் அடைமழை காரணமாக அம்பாறை, மாவட்டத்தின் சில பிரதேசங்களில் வெள்ள நிலைமை

பருத்தித்துறை பிரதேச சபையில் இன்று குழப்பம்; செயலருக்கு எதிராக உறுப்பினர்கள் போர்க்கொடி

சபை அமர்வைப் புறக்கணித்து வெளிநடப்பு

பருத்தித்துறை பிரதேச சபையில் இன்று நடைபெற்ற மாதாந்த அமர்வில் செயலாளருக்கு எதிராக ஆளுங்கட்சி மற்றும் எதிர்ணி உறுப்பினர்கள் ஆகியோர் கோஷம் எழுப்பினர். அத்துடன் அவர்கள், சபை அமர்வைப் புறக்கணித்து வெளிநடப்பும் செய்தனர்.

தமிழ்த் தேசியக் கூட்டமைப்பின்

ஆளுகைக்குட்பட்ட பருத்தித்துறை பிரதேச சபையின் தவிசாளரின் வாகனத்துக்காகக் கொள்வனவு செய்யப்பட்ட ரயரை வாகனத்தில் பொருத்துவதற்குச் செயலாளர் மறுத்து வந்த நிலையில், வடக்கு மாகாண உள்ளூராட்சி ஆணையாளரின் பணிப்புக்கு அமைய அது பொருத்தப்பட்டதால் இன்று கடும



சகல பெருந்தோட்டத்

(முதலாம் பக்கத் தொடர்ச்சி)
வலியுறுத்தினார்.
எதிர்க்கட்சித் தலைவர் அலுவலகத் தில் இன்று நடைபெற்ற ஊடகவியலாளர் சந்திப்பில் கருத்து வெளியிடிகையிலேயே அவர் மேற்கண்டவாறுவலியுறுத்தினார்.

இது தொடர்பில் அவர் மேலும் கூறியவை வருமாறு:-

பெருந்தோட்டத் தொழிலாளர்களுக்கு ஆயிரம் ரூபா நாட சம்பளம் வழங்குவதற்கு நடவடிக்கை எடுக்கப்படும் என்ற முன்மொழிவைப்பிரதமரும், நிதி அமைச்சருமான மஹிந்த ராஜபக்ஷ வரவு - செலவுத்திட்ட உரை ஊடாக முன்வைத்தார். ஆனாலும், அதற்காக 'பட்ஜெட்'இல் ஒரு சதம் கூட ஒதுக்கப்படவில்லை.

2021 ஜனவரி முதல் கொடுப்பனவு வழங்கப்படும் எனக் கூறப்பட்டது. அந்த உறுதிமொழிகட்டாயம் நிறைவேற்றப்பட வேண்டும். அவ்வாறு இல்லாமல் கம்பனி வழங்கவில்லை. அவர்கள் தரவில்லை. இவர்கள் இணங்கவில்லை எனக் கதை கூறக்கூடாது. கம்பனிகள் தர மறுத்தால் தோட்டங்களை அரசு சுவீகரிக்கவேண்டும். அவ்வாறு இல்லாவிட்டால் நிதி ஒதுக்கீதாம் அதனை வழங்க வேண்டும்.

ஆயிரம் ரூபா என்பது ஐந்து வருடங்களுக்கு முன்னர் முன்வைக்கப்பட்ட கோரிக்கையாகும். எனவே, தற்போது 2 ஆயிரம் ரூபா வழங்கப்பட வேண்டும். ஆனாலும், ஆயிரத்தை ஏற்கின்றோம். அதனை வழங்குவதற்கு நடவடிக்கை எடுக்கப்பட வேண்டும் - என்றார்.

கிழக்கில் கனமழையால் ...

(முதலாம் பக்கத் தொடர்ச்சி)
ஏற்பட்டுள்ளது. அத்துடன் தாழ் நிலப் பிரதேசங்களில் உள்ள பல வீடுகளுக்குள் வெள்ள நீர் புகுந்துள்ளது.

இதனால் பாதிக்கப்பட்ட மக்கள் தமது வீடுகளை விட்டும் வெளியேறி உறவினர் வீடுகளில் தஞ்சம் அடைந்துள்ளனர்.

கொரோனா வைரஸ் தொற்றுப் பரவியும் இக்காலகட்டத்தில் வெள்ள அனர்த்தத்தால் மக்கள் மிகப்பெரும் அசௌகரியத்தை எதிர்நோக்கி வருகின்றனர்.

பருத்தித்துறை பிரதேச

(முதலாம் பக்கத் தொடர்ச்சி)
அமளி துமளி ஏற்பட்ட நிலையில் சபை உறுப்பினர்கள் வெளிநடப்புச் செய்தனர்.

இன்றுசபை அமர்வுதொடங்கும்போதே ஊடகவியலாளர்களுக்கு அனுமதி இல்லை என்று ஊடகவியலாளர்கள் வெளியேற்றப்பட்டனர். எனினும், அமர்வு தொடங்கியவுடனேயே ரயர் விவகாரம் சூடுபிடித்தது.

தவிசாளரின் வாகனத்துக்காகக் கொள்வனவு செய்யப்பட்ட ரயர் விலை கூடியது என்பதால் பொருத்த முடியாது என்று செயலாளர் இடையூறு வழங்கி வந்தார். இதற்கு எதிராக கடந்த அமர்வில் உறுப்பினர்கள் கருத்துத் தெரிவித்திருந்தனர். இந்தநிலையில், குறித்த விடயம் தவிசாளரினால் வடக்கு மாகாண உள்நூராட்சி ஆணையாளரின் கவனத்துக்குக் கொண்டு செல்லப்பட்ட நிலையில், அவரின் அறிவுறுத்தலுக்கு அமைய தவிசாளரின் வாகனத்துக்கு ரயர் பொருத்த அனுமதி வழங்கப்பட்டது.

இதனை இன்றைய சபை அமர்வில் சுட்டிக்காட்டிய சபை உறுப்பினர்கள், மக்களால் தெரிவு செய்யப்பட்ட தங்களின் கருத்துக்குச் செவிசாய்க்காத செயலாளர் ஆணையாளரின் கருத்துக்குச் செவிசாய்க்கின்றாரா என்று காரசாரமாகக் கேள்வி எழுப்பினர்.

வாக்குவாதம் சூடுபிடித்த நிலையில் அமர்வுகளைப் பதிவு செய்யும் அரசு ஊழியர் அங்கீகரித்து வெளியேறியதால் குழப்ப நிலை வலுவடைந்தது.

அதன்பின்னர் பிரதேச சபை உறுப்பினர்கள் அனைவரும் வெளிநடப்புச் செய்தனர். சபையின் தவிசாளர் மற்றும் உறுப்பினர்கள் ஆகியோருக்கு இடையூறு விளைவித்துவரும் செயலாளர் உடனடியாக மாற்றப்பட வேண்டும் என்று வெளிநடப்புச் செய்த ஆளுங்கட்சி மற்றும் எதிர்ணி உறுப்பினர்கள் ஊடகங்களிடம் கருத்துத் தெரிவித்தனர்.

சுமந்திரன் எம்.பியின்

(முதலாம் பக்கத் தொடர்ச்சி)
ஆகியோருக்குக் கொடுக்கப்பட்ட, ஜெனீவா குறித்த ஆவணம் தமிழ்த் தேசியக் கூட்டமைப்பினுடையதல்ல எனத் தெரிவித்துள்ளார் ரெலோவின் தேசிய அமைப்பாளர் சுரேந்திரன் குருசுவாமி.

இந்த ஆவணத்தை கூட்டமைப்பின் பங்காளிக் கட்சிகள் எவையும் பார்வை யிடவும் இல்லை எனவும், இது குறித்து கலந்துரையாடப்படவும் இல்லை எனவும் அவர் கூறியுள்ளார்.

இது தொடர்பாக அவர் இன்று வெளியிட்டுள்ள அறிக்கையில்,

ஜெனீவா குறித்து சி.வி.விக்னேஸ் வரனுக்கும், கஜேந்திரகுமார் பொன்னம்பலத்துக்கும் சுமந்திரனால் கையளிக்கப்பட்ட யோசனைகளை உள்ளடக்கிய ஆவணத்துக்கும் தமிழ்த் தேசியக் கூட்டமைப்புக்கு எந்தவிதமான சம்பந்தமும் இல்லை.

அந்த ஆவணத்தை நாங்கள் பார்வை யிடவும் இல்லை. அது எமக்குத் தரப்படவும் இல்லை.

அது அவர்களிடம் நேரடியாகக் கொடுக்கப்பட்டிருக்கின்றது. கூட்டமைப்பிலுள்ள பங்காளிக் கட்சிகளுடன் அதனையிட்டு கலந்தாலோசனைகள் எதுவும் இடம்பெறவும் இல்லை. அதிலுள்ள விடயங்கள் என்ன என்பதும் எமக்குத் தெரியாது.

ரெலோவையும் புளொட்டையும் பொறுத்தவரை 2019இல் இது தொடர்பில் நாம் ஒரு நிலைப்பாட்டை எடுத்திருந்தோம்.

திருகோணமலையில் 2019 மார்ச்சில் நடைபெற்ற சந்திப்பு ஒன்றில் இவ் விடயம் தொடர்பில் நாம் 6 கட்சிகள் இணைந்து ஒரு நிலைப்பாட்டை எடுத்திருந்தோம். அந்தத் தீர்மானம் எம்.கே. சிவாஜிலிங்கம் மூலமாக ஜெனீவாவில் மனித உரிமைகள் பேரவையில் கையளிக்கப்பட்டிருந்தது.

அந்தத் தீர்மானத்தில் தமிழரசுக் கட்சியும், தமிழ்த் தேசிய மக்கள் முன்னணியும் கையொப்பமிடவில்லை. விக்னேஸ் வரன் அதில் கையொப்பமிட்டிருந்தார். அதில் முக்கியமாக பின்வரும் விடயங்கள் தெரிவிக்கப்பட்டிருந்தன.

சர்வதேசக் கண்காணிப்புப் பொறி முறை ஒன்று உருவாக்கப்படவேண்டும். அதற்கு விடே அறிக்கையாளர் ஒருவர் நியமிக்கப்பட வேண்டும். அதன் முன்னேற்ற அறிக்கைகள் கிரமமாக வெளியிடப்பட வேண்டும்.

சர்வதேச குற்றவியல் நீதிமன்றத்துக்கு இந்த விடயம் கொண்டு செல்லப்படவேண்டும். அதுவரை மனித உரிமைகள் பேரவை கண்காணிப்பில் இலங்கையை வைத்திருக்க வேண்டும்.

இந்த விடயங்களை உள்ளடக்கியதாகவே அந்த ஆவணம் அமைந்திருந்தது. அந்த நிலைப்பாட்டில்தான் நாம் இப்போதும் இருக்கின்றோம். அதில் மாற்றம் எதுவும் இல்லை.

இந்தநிலையில், சுமந்திரன் கொடுத்த தமிழ்த் தேசியக் கூட்டமைப்பின் யோசனை அல்ல. அதனால் கஜேந்திர குமாரோ அல்லது விக்னேஸ்வரனோ இதனைத் தமிழ்த் தேசியக் கூட்டமைப்பின் யோசனையாகக் கருத்த தேவையில்லை. இதுதான் எங்களுடைய நிலைப்பாடு.

தான் கையளித்தது புலம்பெயர்ந்த தமிழ் அமைப்புக்களால்தயாரிக்கப்பட்டது எனச் சுமந்திரன் தமிழ்த் தேசியக் கூட்டமைப்பின் ஒருங்கிணைப்புக்குழுவின் கூட்டத்திலும் கூறியிருக்கின்றார்.

எமக்குத் தெரியாத - நாம் சம்பந்தப்படாத எந்தவொரு யோசனையையும் நாம் (ரெலோ) ஏற்றுக்கொள்ளாமாட்டோம் - என்று குறிப்பிடப்பட்டுள்ளது.

விக்கி புலம்புவதை

(முதலாம் பக்கத் தொடர்ச்சி)
அதிகாரங்கள் பொதுவானவை. அவை அனைத்தும் மத்திய அரசின் கீழேயே இருக்க வேண்டும். அவற்றை ஒவ்வொரு மாகாணங்களுக்கென அல்லது தமிழ் மக்களுக்கென அல்லது முஸ்லிம் மக்களுக்கென பிரித்து வழங்க முடியாது எனவும் அவர் சுட்டிக்காட்டினார்.

'மாகாண சபை முறைமை தேவை

யற்றது எனக் கூறிவரும் அமைச்சர் சரத் வீரசேகர, அதனுடாகத் தமிழ் மக்களுக்கு எந்தவிதமான அதிகாரப் பகிர்வையும் கொடுத்துவிடக் கூடாது என்ற நிலைப்பாட்டில் இருக்கின்றார். இதை ஒருபோதும் ஏற்றுக்கொள்ள முடியாது' எனத் தமிழ் மக்கள் தேசியக் கூட்டணியின் தலைவரும் யாழ். மாவட்ட நாடாளுமன்ற உறுப்பினருமான சி.வி.விக்னேஸ்வரன், யாழ்ப்பாணத்தில் நேற்று நடைபெற்ற ஊடகவியலாளர் சந்திப்பில் தெரிவித்திருந்தார்.

இது தொடர்பில் கருத்துரைக்கும் போதே அமைச்சர் சரத் வீரசேகர மேற்கண்டவாறு கூறினார்.

அவர் மேலும் தெரிவித்ததாவது:-
ஒரே நாடு ஒரே சட்டம் என்பதே ஜனாதிபதி கோட்டாபய ராஜபக்ஷவின் கொள்கை. இதை மீறி 9 மாகாணங்களில் 9 விதமான சட்டங்களை உருவாக்க முடியுமாயின் ஜனாதிபதியின் கொள்கை பொய்யாகிவிடும். எனவே, மாகாண சபை முறைமை தேவையில்லை.

மாகாண சபை முறைமையை இரத்துச் செய்ய வேண்டும் என்ற நிலைப்பாட்டில் நான் அன்றிலிருந்து இன்றுவரை உறுதியாக இருக்கின்றேன். அதாவது இலங்கை - இந்திய ஒப்பந்தத்தின் பிரகாரம் அரசமைப்பின் 13 ஆவது திருத்தம் ஊடாக மாகாண சபை முறைமை உருவாக்கப்பட்டபோது அதை நான் கடுமையாக எதிர்த்தேன். அன்றிலிருந்து இன்றுவரை அதற்கு எதிராகவே கருத்து வெளியிட்டு வருகின்றேன். இதை உணராமல் விக்னேஸ்வரன் உள்ளிட்ட தமிழ் அரசியல்வாதிகள் நாடாளுமன்றத்திலும், வெளியிலும் தமிழர்களுக்கு அதிகாரப் பகிர்வு வேண்டும் எனப் புலம்பித் திரிகின்றனர். இந்தப் புலம்பலை அவர்கள் உடன் நிறுத்த வேண்டும் - என்றார்.

வழிக்கு வந்தது

(முதலாம் பக்கத் தொடர்ச்சி)
அனுமதியையும் கோரி வீதி அபிவிருத்தி அதிகார சபை நிறைவேற்றுப் பொறியியலாளரினால் தவிசாளருக்குக் கடிதம் அனுப்பப்பட்டுள்ளது.

ஏற்கனவே பிரதேச சபையின் அனுமதியின்றி வீதி அபிவிருத்தி அதிகார சபையின் ஏற்பாட்டில் மாவட்ட அபிவிருத்திக்குழுவின் தலைவரின் பிரத்தியேக ஆணையினரால் வீதிக்கான அடிக்கல் நாட்டப்பட்டிருந்தது.

அதையடுத்து சபை அனுமதி பெறப்படவில்லை எனவும், உள்ளூராட்சிக்குப் பகிர்ந்தளிக்கப்பட்ட அதிகாரத்தை மத்திய அரசின் நிறுவனம் ஏற்றுச் செயற்படவில்லை எனவும் தெரிவிக்கப்பட்டு அவ்வீதி அமைப்புக்கான பதாகையை தவிசாளர் தியாகராஜா நிரோஷ் அகற்றியிருந்தார். இவ்வாறு அகற்றப்பட்டமையை அடுத்து மத்திய அரசின் உயர்மட்ட அரசியல் நெருக்குவாரங்களால் தவிசாளரைக் கைது செய்வதற்கான முயற்சிகள் எடுக்கப்பட்டன. அரசியல் பழிவாங்கலில் இருந்து தப்பிப்பதற்காக தவிசாளர் நீதிமன்ற முன் பிணைக்கு விண்ணப்பித்து முன்பிணை பெற்றிருந்தார்.

இந்தப் பிரச்சினை மத்திய அரசுக்கும் உள்ளூராட்சி சபைக்கும் இடையிலான அதிகாரப் பிரச்சினையாக நாடாளுமன்றத்திலும் முன்வைக்கப்பட்டது.

இந்தநிலையில் தற்போது வீதி அபிவிருத்தி அதிகார சபை நிறைவேற்றுப் பொறியியலாளரினால் வலிகாமம் கிழக்கு பிரதேச சபைத் தவிசாளருக்கு குறித்த வீதிக்கான விளம்பரப் பதாகையைப் போடுவதற்கு அனுமதி தருமாறு கோரிக்கைக் கடிதம் அனுப்பப்பட்டுள்ளது.

இது குறித்து தவிசாளர் நிரோஷ் கருத்துரைக்கையில்,
விளம்பரப்பதாகை அகற்றப்பட்டவுடன் ஊரெழு அம்மன் வீதியை புனரமைப்பதற்கான தெரியப்படுத்தல் கடிதங்கள் எமக்கு அனுப்பிவைக்கப்பட்டன.

நாளை (23) இடம்பெறும் மாதாந்த அமர்வில் அனுமதி பெற்று வீதி அமைத்தலுக்கான அனுமதி வழங்கப்படும். அந்த வீதி அமைவதற்கான சபை அனுமதி பெறப்பட்ட பின்னர் என்னால் விளம்பரப் பலகைக்கான அனுமதி வீதி அபிவிருத்தி அதிகார சபைக்கு வழங்கப்படும் - என்றார்.

ஜனாஸாக்கள்

(முதலாம் பக்கத் தொடர்ச்சி)
தீர்மானம் எதிர்வரும் நாள்களில் வெளியிடப்படும் என்று இன்றைய அமைச்சரவை ஊடக சந்திப்பில் தெரிவிக்கப்பட்டுள்ளது.

கொரோனாவால் மரணிக்கும் முஸ்லிம்களின் ஜனாஸாக்களை அடக்கம் செய்வதில் மேலெழுந்துள்ள பிரச்சினை குறித்து ஊடகவியலாளர்களின் கேள்விகளுக்குப் பதிலளிக்கும்போது, இணை அமைச்சரவைப் பேச்சாளரான அமைச்சர் ரமேஷ் பத்திரன் இதனைத் தெரிவித்தார். அவர் மேலும் தெரிவித்ததாவது:-

முஸ்லிம்கள் எதிர்நோக்கும் இந்தப் பிரச்சினையை மனிதாபிமானக் கண்ணோட்டத்தில் பார்த்து, விரைவில் தீர்வொன்றை வெளியிடமாறு அரசு சுகாதாரத் தரப்பினருக்குப் பணிபுரவிடுத்துள்ளது.

கொரோனா மரணங்களைக் கையாளும் விடயங்கள் சுகாதார சேவைகள் பணிப்பாளரின் வழிகாட்டல்களுக்கு அமையவே மேற்கொள்ளப்பட்டு வருகின்றன. இதேவேளை, முஸ்லிம்களின் ஜனாஸாக்களை அடக்கம் செய்வதற்காக மாலைத் தீவுக்கு அனுப்புவது குறித்து அமைச்சரவையில் தீர்மானங்கள் மேற்கொள்ளப்படவில்லை - என்றார்

பிரிட்டனில் இருந்து

(முதலாம் பக்கத் தொடர்ச்சி)
இதனடிப்படையில், நாளை அதிகாலை 2 மணி முதல் பிரிட்டனில் இருந்து வரும் விமானங்கள் இலங்கைக்குள் தரையிறக்க அனுமதிக்கப்பட மாட்டாது என்றும் இலங்கை சிவில் விமான சேவைகள் அதிகார சபை தெரிவித்துள்ளது.

பிரிட்டனுக்கான விமான போக்கு வரத்துகளை உலகீன்பல்வேறு நாடுகளுக்கும் இடையே நிறுத்தியுள்ளமை குறிப்பிடத்தக்கது.

மூன்று வாரங்களில்

(முதலாம் பக்கத் தொடர்ச்சி)
முகக்கவசம் அணியாத, சமூக இடைவெளியைப் பேணாத மற்றும் முடக்கப்பட்ட பகுதிகளில் பொதுவெளியில் நடமாடியமை ஆகிய குற்றச்சாட்டுகளுக்காகவே இவர்கள் கைது செய்யப்பட்டுள்ளனர் எனவும் பொலிஸ் ஊடகப் பேச்சாளர் மேலும் கூறினார்.

168 பேரைப் பலியெடுத்த ...

(முதலாம் பக்கத் தொடர்ச்சி)
வயதைக் கடந்தவர்கள் என்று சுகாதார அமைச்சின் தரவுகள் தெரிவிக்கின்றன. கொரோனா வைரஸ் தாக்கத்தால் 10 - 30 வயதுக்கிடையிட்ட மூவரும், 31 - 40 வயதுக்கிடையிட்ட ஐவரும், 41 - 50 வயதுக்கிடையிட்ட 18 பேரும், 51 - 60 வயதுக்கிடையிட்ட 26 பேரும், 61 - 70 வயதுக்கிடையிட்ட 33 பேரும், 71 வயதுக்கு மேற்பட்ட 82 பேரும் இதுவரை உயிரிழந்துள்ளனர்.

இலங்கையில் கொரோனா வைரஸ் மூன்றாவது அலை மூலம் நேற்றிரவு வரை 33 ஆயிரத்து 950 பேருக்கு வைரஸ் தொற்றியுள்ளது. இவர்களில் 25 ஆயிரத்து 274 பேர் குணமடைந்துள்ளனர்.

ஒரு லட்சம் பேருக்கான

(முதலாம் பக்கத் தொடர்ச்சி)
40 ஆயிரம் மக்கள் வாழும் கீரிநொச்சி மாவட்டத்தில் 12 இளைஞர்களிற்கு மட்டும் நியமனம் வழங்கும் அரசு, முல்லைத் தீவு மாவட்டத்தின் வெலி ஓயா பிரதேச செயலாளர் பிரிவில் 10 ஆயிரம் மக்கள் கூட இல்லாத போதும் அவர்கள் அனைவரும் சிங்கள மக்கள் என்ற அடிப்படையில் அந்த பிரதேச செயலாளர் பிரிவில் மட்டும் 18 பேருக்கு நியமனம் வழங்கியது.

இதேபோன்று 6 லட்சத்திற்கும் மேற்பட்ட மக்கள் வாழும் யாழ்ப்பாணம் மாவட்டத்தில்வெறும் 92 இளைஞர்களிற்கு மட்டுமே நியமனம் வழங்கப்பட்டது. அரசு 2 லட்சம் மக்கள் வாழும் வவுனியா மாவட்டத்தில் 112 பேருக்கு நியமனம் வழங்குகின்றதே என்பது தொடர்பில் அன்று ஆராய்ந்தபோது அங்கும் அதிர்ச்சியே காத்திருந்தது. அதாவது அந்த மாவட்டத்தில் வெறும் 15 ஆயிரம் மக்கள் வாழும் சிங்கள பிரதேச செயலாளர் பிரிவில் இருந்து 18 பேருக்கு நியமனம் வழங்கப்பட்டது. (07ஆம் பக்கம் பார்க்க)

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

அதிகாரப் பரவலுக்கு ஆப்பு

‘கழுதை தேய்ந்து கட்டெறும்பான கதை’ என்பார்கள். ‘உலக்கை தேய்ந்து உளிப்பிடியான கதை’ என்றும் சொல்லுவார்கள்.

இந்த இரண்டுக்கும் உதாரணம் கூறுங்கள் என்று யாராவது கேட்டால் கண் முன்னே பிரதானமாகத் தொற்றுவது இலங்கையின் மாகாண சபைகள் என்ற அரசியல் முறைமைதான்.

ஒரு கையால் அதிகாரத்தைப் பரவலாக்கி மறுகையால் பறித்த சரித்திரம்தான் நமது மாகாண சபைகளின் பட்டறிவாக இருக்கின்றது.

மாகாண சபைகளுக்கு வழங்கப்பட்ட - பகிரப்பட்ட - அதிகாரங்களைப் பிடுங்கும் விவகாரத்தில், இலங்கையில் இருந்த அரசுகளில் மிக மோசமானது ராஜபக்ஷக்களின் அரசுதான். மோசமானது மட்டுமல்ல, மூர்க்கமானதும் கூட.

மஹிந்த ராஜபக்ஷவின் இரண்டாவது ஆட்சிக் காலத்தில் மாகாண சபைகளுக்கு வழங்கப்பட்ட பல அதிகாரங்களைப் பிடுங்கும் ‘திவிநெகும்’ சட்ட மூலம் கொண்டு வரப்பட்டது. சகலமாகாண சபைகளிலும் மக்களால் தெரிவு செய்யப்பட்ட பிரதிநிதிகளின் அங்கீகாரம் பெறாமல் அதைச் சட்டமாக்க முடியாது என்று இலங்கைத் தமிழரசுக் கட்சியின் அப்போதைய செயலாளர் மாவை சேனாதிராஜா சார்பில் உயர்நீதிமன்றத்தில் வழக்குத் தாக்கல் செய்து வாதிட்டார் எம்.ஏ.சுமந்திரன் எம்.பி.

அதனை ஏற்றுக் கொண்டு தீர்ப்பளித்தமைக்காக நாட்டின் பிரதம நீதியரசர் ஷிராணி பண்டாரநாயக்கா, ஜனநாயக விரோத முறையில் அச்சுறுத்தி - வல்வந்தமாக - பதவியிலிருந்து துரத்தியடிக்கப்பட்டார். ‘திவிநெகும்’ சட்ட மூலம் நிறைவேற்றப்பட்டது. மாகாண சபைகள் தமது அதிகாரத்தில் கணிசமானவற்றைப் பறிக்கொடுத்து செயலிழந்தன.

தமிழரின் அதிகாரப் பகிர்வுக் கோரிக்கைக்கான போராட்டத்தின் விளைவாக, இந்தியாவின் தலையீடு காரணமாக, இலங்கை - இந்தியா ஒப்பந்தத்தின் பெறுபேறாக, 13 ஆவது அரசமைப்புத் திருத்தத்தின் மூலமாக உருவானதே மாகாணசபைகள் முறைமையாகும். தமிழரின் அபிலாஷைகளை - எதிர்பார்ப்பை - நிறைவு செய்யும் முகமாக, அந்த இலங்கை - இந்திய ஒப்பந்தத்தில் தமிழரின் தாயகம் என ஏற்று அங்கீகரிக்கப்பட்ட வடக்கையும் கிழக்கையும் ஒரு மாகாணமாக்கி ஒன்றித்து நிர்வகிக்க ஏற்பாடு செய்யப்பட்டிருந்தது.

அதனையும் நீதிமன்றத்தின் மூலம் பிரிப்பதற்கான ‘நரித் தந்திரோபாயம்’ ராஜபக்ஷக்களின் ஆட்சிக் காலத்தில்தான் கட்டி விழ்ந்தது.

இப்போதும், அது போல மாகாண சபைகளைச் செல்லாக் காசாக்கும் முயற்சி சத்தம் சத்தடியின்றி, அதே நேரம் முழுத் தீவிரமாகக் கட்டிவிடின்றது.

அரசின் முக்கிய அமைச்சர் ஒருவர் - பொது மக்கள் பாதுகாப்புக்குப் பொறுப்பான, அமைச்சரவை அந்தஸ்து கொண்ட அமைச்சர் ஒருவர் - இலங்கை - இந்திய ஒப்பந்தமே செத்து விட்டது, அதனால் மாகாண சபை முறைமையே அடியோடு செயலிழந்து விட்டது என்று மேடைக்கு மேடை முழங்குகின்றார். மாகாண சபைகளை அரசமைப்பில் இருந்தே அடியோடு ஒழிக்க வேண்டும் என்று ஒற்றைக் காலில் நிற்கின்றார். அமைச்சர்கள் உதய கம் மன்பில்ல, விமல் வீரவன்ஸு என்று ஒரு பட்டாளமே இந்த முயற்சியில் தீவிரமாக நிற்கின்றது.

இந்த வரிசையில் நாட்டில் வலிமையான அமைப்பாகக் கருதப்படும் அரசு மருத்துவ அதிகாரிகள் சங்கமும் இப்போது குதித்திருக்கின்றது.

பாதிக்கப்பட்ட - நலிவுற்ற - நோயுற்ற - மக்களுக்கு அரும் பணியாற்றும் தெய்வங்களாகப் போற்றப்பட வேண்டியவர்கள் மருத்துவர்கள். ஆனால், இலங்கை மருத்துவ அதிகாரிகள் சங்கத்தின் கடந்த கால சரிதம் அப்படியில்லை. தென்னிலங்கையின் பௌத்த, சிங்களப் பேரினவாதத்தில் மூழ்கியதாகவே - குறிப்பாக யுத்த நெருக்கடி காலத்தில் - அதன் செயற்பாடுகள் அமைந்தன.

யாழ் குடாநாடு மீது பொருளாதாரத் தடைகளை இலங்கை அரசு விதித்தபோது போதிய மருந்து மற்றும் சுகாதார வசதிகளின்றி யாழ் மக்களும், யாழ் ஆஸ்பத்திரிகளும் தவித்த ஒரு பேரிக்கட்டு நிலைமை நிலவியது.

வன்னியில் யுத்தம் மோசமாக வெடித்தபோது, அழப்படை சுகாதார வசதிகள், மருந்துகள், வைத்தியசேவையின்றி தினசரி பல நாறு பேர் உயிரிழக்கும் அவலம் தொடர்ந்தது.

தமிழர் தாயகம் மீது மருத்துவப் பொருள் விநியோகத்துக்கு விதிக்கப்பட்ட தடைக்கு எதிராக, மருத்துவர்கள் என்ற முறையில் குரல் எழுப்ப வேண்டிய கடப்பாடு கொண்ட மருத்துவச் சங்கம், கொழும்பு அரசின் ஈவிரக்கமற்ற மருத்துவப் பொருள்கள் தடை நடவடிக்கைக்கு ஒத்துழைத்து, அங்கீகரித்து நின்றது.

இப்போது மாகாண சபைகளுக்கு வழங்கப்பட்டுள்ள சுகாதாரத் துறை அதிகாரப் பகிர்வை அங்கிருந்து பிடுங்கி, மத்திய அரசுக்கு வழங்க வேண்டும் என்ற சிங்களப் பேரினவாதத்தின் நிகழ்ச்சி நிரலை அது தன் தலையில் தாக்கி வைத்து அதற்காகப் போராடக்களமிறங்கப் போவதாக அறிவித்திருக்கின்றது.

மாகாண சபைகளை முடக்கும் ராஜபக்ஷக்களின் நரித் தந்திரோபாயத்தின் கருவிகளாக அரசு மருத்துவச் சங்கமும் மாறியிருப்பது வேதனைக்குரியது.

தமிழ் மருத்துவர்கள் இது தொடர்பில் என்ன செய்யப் போகின்றார்கள்?

தொற்றாளர் இனங்காணப்படாத பகுதியாக மேல் மாகாணம் விரைவில் மாற்றமடையும்!



எதிர்வரும் ஜனவரி மாதம் முதல் ஒரு கொவிட் தொற்றாளரேனும் இனங்காணப்படாத மாகாணமாக மேல் மாகாணத்தை மாற்றியமைக்க வேண்டும் என பொருளாதார புத்தெழுச்சி மற்றும் வறுமை ஒழிப்புக்கான ஜனாதிபதி செயலணியின் தலைவர் பஸில் ராஜபக்ஷ தெரிவித்துள்ளார்.

கடந்த (திங்கட்கிழமை) நடைபெற்ற, மீண்டும் கிராமத்திற்கான தேசிய வேலைத்திட்டத்தின் மேல் மாகாணத்திற்கான கலந்துரையாடலில் கலந்துகொண்டு உரையாற்றுகையிலேயே அவர் இவ்வாறு குறிப்பிட்டுள்ளார்.

இதன்போது அவர் மேலும் கூறியுள்ளவை வருமாறு:-

நாட்டின் பொருளாதாரமும் வளர்ச்சிக்கான பயணமும் வெற்றிகரமாக செயற்படுத்தப்

பஸில் நம்பிக்கை

படுவது மேல்மாகாணத்தில்தான்.

ஜனவரி மாதம் தொடக்கம் ஒரு கொவிட் தொற்றாளரேனும் இனங்காணப்படாத மாகாணமாக மேல் மாகாணத்தை மாற்றியமைக்க வேண்டும். அப்படியிருந்தால் எமக்கு வெற்றிகரமான பாதையில் செல்ல முடியும்.

மேல்மாகாணத்தின் நீர் வளங்களை பாதுகாப்பது தொடர்பான ஒன்றிணைந்த வேலைத்திட்டமொன்று நடைமுறைப்படுத்தப்படுகின்றது. இதன்மூலம் பாதுகாப்பான பயிர்த்தோட்டங்களை அமைப்பது தொடர்பாகவும் கவனம் செலுத்தப்பட்டுள்ளது.

மேல்மாகாணம் செயலற்றதானால் முழு நாட்டிற்கும் அது பரிய பாதிப்பை ஏற்படுத்தும். பேலியகொட மீன்சந்தை மற்றும் மெனிப்பொதுச்சந்தை மூடப்பட்டதும் முழு நாட்டிற்கும் பாரியதொரு பாதிப்பை ஏற்படுத்தியது.

மேலும், மேல்மாகாணத்தை கேந்திர நிலையமாகக்கொண்டு முதலீடுகள் தொடர்பான வாய்ப்புக்கள் அமைகின்றன. அதனால் மேல்மாகாணத்தில் இந்த வரவு செலவுத்திட்டம் வெற்றிகரமாக நடைமுறைப்படுத்தப்பட வேண்டும். - என அவர் குறிப்பிட்டுள்ளார்.

கொவிட்டால் உயிரிழந்தவரின் ஜனாஸாவை தகனம் செய்ய வேண்டாம் என்று உத்தரவு!

விடுத்தது காலி நீதிமன்று

கொரோனாவால் உயிரிழந்தவர்களின் சடலங்களை அடக்கம் செய்வது தொடர்பாக சுகாதார அமைச்சு முடிவெடுக்கும்வரை சடலங்களைப் பிரதே அறையிலேயே வைத்திருக்குமாறு காலி நீதிவான் நீதிமன்றம் உத்தரவிட்டுள்ளது.

சடலங்களை அடக்கம் செய்கின்றமை தொடர்பாக அதிகாரிகள் முடிவெடுக்கும்வரையில் உடலை வைத்திருப்பதற்கான அனுமதியை நீதிமன்றம் வழங்கவேண்டும் என கொரோனாவால் உயிரிழந்த 84 வயதான

சேக் அப்துல் காதர் என்பவரின் குடும்பத்தவர்கள் வேண்டுகோள் விடுத்திருந்தனர்.

மேலும் உயிரிழந்தவர்களின் சடலங்களை வைத்திருப்பதற்கு ஐந்து குளிரூட்டப்பட்ட கொள்கலன்களை வழங்கவேண்டும் எனக் கோரி சுகாதார சேவைகள் பணிப்பாளர் நீதியமைச்சருக்கு எழுதிய கடிதத்தை அவர்கள் நீதிமன்றில் சமர்ப்பித்திருந்தனர்.

இதனையடுத்தே சடலங்களை அடக்கம் செய்வது தொடர்பில் சுகாதார அமைச்சு முடிவெடுக்கும்வரை சடலங்களை பிரதே அறையிலேயே வைத்திருக்குமாறு காலி நீதிவான் நீதிமன்றம் உத்தரவிட்டுள்ளது.

மட்டு மாவட்டத்தின் பல பகுதிகள் நீரில் மூழ்கும் அபாய நிலையில்!

மட்டக்களப்பு மாவட்டத்தில் பெய்துவரும் கடும் மழை காரணமாக போரதீவுப்பற்று பிரதேசத்தின் பல பகுதிகள் நீரில் மூழ்கும் அபாயம் ஏற்பட்டுள்ளது.

மழை காரணமாக தாழ் நிலங்களை அண்டிய கிராமங்களான பழகாமம் கோவில் போரதீவு, பட்டாபுறம், பெரியபோரதீவு, முனைத்தீவு ஆகிய கிராமங்களில் மழை நீர் உட்புகுந்துள்ளமையால் மக்களின் வீடுகள் மற்றும் வீதிகள் வெள்ளத்தால் கழப்பப்பட்டுள்ளன.

தொடர்ச்சியான மழை காரணமாக மட்டக்களப்பு மன்றூர் வீதி உட்பட சில பிரதான வீதிகளின் ஊடாகவும் வெள்ள நீர் பாய்வுதன் காரணமாக மக்கள் போக்குவரத்தை மேற்

கொள்வதில் சிக்கல் நிலையேற்பட்டுள்ளது.

இதேவேளை போரதீவுப்பற்று பிரதேச சபை தவிசாளர் யோ.ரஜனி, போரதீவுப்பற்று பிரதேச சபை செயலாளர் பா.சதிஸ்கரன் ஆகியோர் தலைமையில் வெள்ளநீர் தேங்கி நிற்கின்ற கிராமங்களை இனங்கண்டு பிரதேச சபை உறுப்பினர்களால் நீர் வடிந்து ஓடக்கூடிய வகையில் வெள்ள நீரை வெளியேற்றும் நடவடிக்கைகள் முன்னெடுக்கப்பட்டுள்ளன.

பழகாமம், கோவில் போரதீவு ஆகிய கிராமங்களில் பிரதேச சபை உறுப்பினர்களால் வெள்ள நீரை வெளியேற்றும் நடவடிக்கை முன்னெடுக்கப்பட்டு வருகின்றது.

சகல ச.தொ.ச. கிளைகளிலும் குறைந்த விலையில் ‘மாஸ்க்’

சதொச கிளை மற்றும் இணை நிறுவனங்கள் மூலம் தரமான முகக்கவசங்களை குறைந்த விலையில் விநியோகிக்க நடவடிக்கை மேற்கொள்ளப்பட்டுள்ளதாக வர்த்தக அமைச்சர் பந்துல குணவர்தன தெரிவித்துள்ளார்.

அதன்படி மொத்த விற்பனையாளர்கள் 12 ரூபாய்கும் நுகர்வோர் 15 ரூபாய்கும் முகக்கவசங்களை கொள்வனவு செய்ய முடியும் என அவர் குறிப்பிட்டுள்ளார்.

சதொச நிறுவனத்தின் 15 ஆண்டுகள் பூர்த்தியை முன்னிட்டு சதொச தலைமையகத்தில் ஏற்பாடு செய்யப்பட்டிருந்த வைபவத்திலேயே அவர் இவ்வாறு தெரிவித்துள்ளார்.

மேலும் அடுத்த வாரம் தொடக்கம் தொற்று நீக்கிகளையும் குறைந்த விலைக்கு விநியோகிக்கப் போவதாக அமைச்சர் கூறியுள்ளார்.

2021ஆம் ஆண்டு தொடக்கம் இளம்



தொழில் முயற்சியாளர்கள் ஆயிரம் பேரை இணைத்துக்கொண்டு, மக்கள் குறைந்த விலையில் பொருள்களை கொள்வனவு செய்யக்கூடிய ஆயிரம் கியூஷெட்ப் விற்பனை நிலையங்கள் ஆரம்பிக்கப்படும் என்றும் அமைச்சர் பந்துல குணவர்தன மேலும் தெரிவித்தார்.

**கொரோனா
வைரஸ்
நாஸ்தோறும்
ஒரு படிப்பினைகையை
அளித்து வருகிறது.
நாம் கணிக்கும்
எந்த வரையறைகளுக்கும்
அது நிற்பதில்லை.**



சமூக நல அறிவிப்பு

**தன்னை-
மாற்றிக்கொண்டே
பரவுகின்றது
கொரோனா வைரஸ்!**



கொரோனா வைரஸ் மெல்லிய தூசுப்படலத்தின் மூலம் பரவும்போது நேரடியாக நுரையீரலைத் தாக்கும். அதனால் காய்ச்சல், இருமல் போன்ற அறிகுறிகள் தோன்றுவதற்கு முன்பாகவே அவர்களுக்கு நுரையீரலில் தொற்று ஏற்பட்டிருக்கும்.



வைரஸ் பரவும் முறையும் தன்மையும் மாறிக்கொண்டேயிருப்பதால் முகக்கவசம் மட்டுமே நோய்ப் பரவலின் வாய்ப்பைக் குறைக்கும்.

சமூக அக்கறையுடன் - கொரோனா தொடர்பான விழிப்புணர்வுத் தகவல்களை உங்களுக்கு வழங்க இன்று அனுசரணை வழங்குகின்றனர்:-

**Northern
PC PARK**

வடக்கின் கணினிப் பூங்கா

கணினி உலகில் நம்பகமான சேவையில்
15 வருடங்களுக்கு மேலாக யாழ் மண்ணில்

f Northern PC Park
NPePark
northernpepark
Northern PC Park
info@pcpark.co
www.pcpark.co

077 757 0124
077 336 6443
075 555 7327
071 777 2377

021 567 5566
021 222 9581
021 222 2050
021 222 0388

Hot Line - 077 777 1545



**10, Muddaskadai Junction
Stanley Road, Jaffna**



அண்டை நாடுகளால் பெரும் அச்சுறுத்தல்: ஜப்பான் இராணுவத்துக்கு கூடுதல் நிதி!

அண்டை நாடுகளினால் அச்சுறுத்தல் எழுந்துள்ளமையடுத்து அதனை எதிர்கொள்ள இராணுவத்துக்கு கூடுதல் நிதி ஒதுக்க ஜப்பான் அமைச்சரவை ஒப்பு

புதல் தெரிவித்துள்ளது. சீனா, தென் கொரியா உள்ளிட்ட நாடுகளிடமிருந்து ஜப்பானின் பாதுகாப்புக்கும், இறையாண்மைக்கும் அச்சுறுத்தல்கள் எழுந்துள்ளன.

இதனை எதிர்கொள்ள வேண்டுமெனில் இராணுவத்தை பலப்படுத்த வேண்டியது அவசியத் தேவையாகி உள்ளது.

நீண்ட தூரம் சென்று தாக்கும் ஏவுகணைகளை மேம்படுத்தவும், போர் விமானங்களை வாங்கவும், வீரர்களின் எண்ணிக்கையை அதிகரித்து படைப் பலத்தை

விரிவாக்கவும் அதிக நிதி தேவைப்படுகிறது.

தற்போது இந்த கூடுதல் நிதியை ஒதுக்கீடு செய்ய ஜப்பான் அமைச்சரவை தனது ஒப்புதலை தெரிவித்துள்ளது. தொடர்ச்சியாக இராணுவத்துக்கான ஒதுக்கீடு அதிகரிக்கப்படுவது இது ஒன்பதாவது முறையாகும்.

இதையடுத்து, 2021 நிதியாண்டுக்கான வரவு - செலவுத் திட்டத்தில் இராணுவத்துக்காக இதுவரை இல்லாத வரலாற்று உச்சமாக 5 ஆயிரத்து 170 கோடி டொலர்களை ஒதுக்கீடு செய்யத் திட்டமிடப்பட்டுள்ளது என பாதுகாப்பு அமைச்சக அதிகாரிகள் தெரிவித்தனர்.

தடுப்பூசி பயன்பாட்டுக்கு அனுமதி: முதல் தொகுதியை பெறும் கட்டார்!

பைஸர் மற்றும் பயோஎன்டெக் உருவாக்கிய கொரோனா வைரஸ் (கொவிட் - 19) தடுப்பூசிக்கு அவசரகால பயன்பாட்டு அங்கீகாரத்தை கட்டார் பொது சுகாதார அமைச்சகம் வழங்கியுள்ளது.

அத்துடன் தடுப்பு மருந்துகளின் முதலாவது தொகுதியை நேற்று (திங்கட்கிழமை) கட்டார் பெற்றது என மாநில உட்கட்சிகள் செய்தி வெளியிட்டுள்ளன.

அமைச்சின் அறிக்கையில், 16 வயது மற்றும் அதற்கு மேற்பட்டவர்கள் தடுப்பூசி போடத் தகுதி பெறுவார்கள் என்று கூறியுள்ளது.

இதேவேளை, கட்டார் தனது தடுப்பூசியை வாங்க அமெரிக்க மருந்து நிறுவனமான மொடர்னா இன்க் நிறுவனத்துடனும் ஒப்பந்தம் செய்துள்ளது.

சுகவளைகுடா அரபுநாடான ஓமான் தனது முதல் பைஸர் - பயோஎன்டெக் தடுப்பூசி ஏற்றுமதியை நாளை புதன் கிழமை பெறும் என்று சுகாதார அமைச்சின் அதிகாரி தெரிவித்தார். ஆரம்ப கட்டமானது 20 சதவீத மக்களை உள்ளடக்கும்.

பைஸர் - பயோஎன்டெக்தடுப்பூசியை மக்களுக்கு போடத் தொடங்கிய முதல் அரபு நாடு என்ற பெருமையை கடந்த வாரம் சவுதி அரேபியா பெற்றிருந்தமை குறிப்பிடத்தக்கது.

கொரோனா எதிர்ப்பு முதலாவது தடுப்பூசியை போட்டார் பைடன்!



அமெரிக்க ஜனாதிபதியாக தேர்ந்தெடுக்கப்பட்ட ஜோ பைடன், தனது முதல் டோஸ் பைஸர் கொவிட் - 19 தடுப்பூசியைப் பெற்றுள்ளார்.

அமெரிக்கர்கள் தடுப்பூசியை எடுத்துக்கொள்வது பாதுகாப்பானது என்பதைக் காண்பிப்பதற்காக அவர் தடுப்பூசியை போட்டுக்கொண்டார் எனத்

தெரிவித்துள்ளார்.

அமெரிக்காவின் டெலாவேர் மாகாணத்தில் நியூவார்க் நகரில் உள்ள வைத்தியசாலை ஒன்றில் ஜோ பைடனுக்கு கொரோனா தடுப்புக்கான பைஸர் மருந்தின் முதல் டோஸ் உட்செலுத்தப்பட்டு உள்ளது.

முன்னதாக துணை ஜனாதிபதி மைக் பென்ஸ் மற்றும் சபாநாயகர் நான்சி பெலோசி உள்ளிட்ட அரசியல் தலைவர்களின் பட்டியலில் தற்போது ஜோ பைடன் இணைந்துள்ளார்.

ஜோ பைடனின் மனைவி ஜில் பைடன் தனது முதல் டோஸை முந்தைய நாளில் பெற்றார்.

மேலும், துணை ஜனாதிபதியாகத் தேர்ந்தெடுக்கப்பட்ட கமலா ஹரிஸ் மற்றும் அவரது கணவர் டக் எம்ஹாஃப் ஆகியோர் அடுத்த வாரம் தனது முதல் டோஸ் பைஸர் கொவிட் - 19 தடுப்பூசியைப் பெறுவார்கள்.

வலுப்பெற்றுவரும் புதிய வகை வைரஸ்: சர்வதேச ரீதியான பாதுகாப்புகள் தீவிரம்!

பிரித்தானியாவில் வலுப்பெற்றுவரும் புதிய வகை வைரஸ் பரவல் அச்சுறுத்தல் காரணமாக, சர்வதேச ரீதியாக பலத்த பாதுகாப்பு நடவடிக்கைகள் மேற்கொள்ளப்பட்டு வருகின்றன.

இந்த வைரஸானது வேகமாக (70 சதவீதத்திலும் அதிகம்) பரவக்கூடிய அபாயம் உடையது எனத் தெரிவிக்கப்பட்டுள்ள போதும், உயிரிழப்புக்களை ஏற்படுத்தும் அச்சுறுத்தல் காணப்படுவதற்கான எவ்வித ஆதாரங்களும் கண்டுபிடிக்கப்படவில்லை எனத் தெரிவிக்கப்பட்டுள்ளது.

இதேவேளை, பிரித்தானியாவுடனான போக்கு வரத்து தொடர்புகளை இடைநிறுத்தும் நாடுகளின் எண்ணிக்கை அதிகரித்து வரும் நிலையில் மற்றொரு சுகாதார நெருக்கடி ஏற்பட்டுள்ளமையை உலக சுகாதார அமைப்பு உறுதி செய்துள்ளது.

இந்த விடயம் தொடர்பாக கருத்து தெரிவித்த

துள்ள உலக சுகாதார அமைப்பின் நெருக்கடி காலத் தலைவர் மைக் ரயான்:-

'பெருந்தொற்றுக்களின் போதான புதிய வகைப் பரவல்கள் வழக்கமான ஒன்று எனினும் இந்த நெருக்கடி நிலைமை கட்டுப்பாட்டை மீறிவிடவில்லை' எனத் தெரிவித்துள்ளார்.

பிரித்தானியாவுடன் தொடர்புடைய விமான சேவைகள் உள்ளிட்ட பல நடவடிக்கைகளை ஏற்க குறைய 40 நாடுகள் இடை நிறுத்தியுள்ளன.

மேலும் இந்த நெருக்கடி நிலை தொடர்பான பொது வழிமுறை ஒன்றை ஏற்படுத்துவது தொடர்பில் ஐரோப்பிய ஒன்றியம் பேசிவரும் அதேவேளை டென்மார்க்கிலும் குறித்த வைரஸ் தாக்கம் கண்டுபிடிக்கப்பட்டமையைத் தொடர்ந்து அந்நாட்டுடனான போக்குவரத்து சேவையை சுவீடன் அரசாங்கம் இடைநிறுத்தியுள்ளமை குறிப்பிடத்தக்கது.

உலகளவில் கொரோனாவால் 17 லட்சத்துக்கு மேல் உயிரிழப்பு

உலகளவில் கொரோனா வைரஸ் (கொவிட் - 19) பெருந்தொற்றால், இதுவரை மொத்தமாக 17 லட்சத்துக்கும் மேற்பட்டோர் உயிரிழந்துள்ளனர்.

அத்துடன் இதுவரை வைரஸ் தொற்றால் மொத்தமாக ஏழு கோடியே 72 லட்சத்துக்கும் மேற்பட்டோர் பாதிக்கப்பட்டுள்ளனர்.

இதுதவிர தற்போதுவரை ஐந்து கோடியே 41 லட்சத்துக்கும் மேற்பட்டோர் வைரஸ் தொற்றிலிருந்து மீண்டுள்ளனர்.

உலகளவில் கொவிட் - 19 தொற்றால் அதிக பாதிப்பு மற்றும் உயிரிழப்பை சந்தித்த முதல் நாடாக அமெரிக்கா விளங்குகின்றது.

இதற்கு அடுத்தபடியாக கொவிட் - 19 தொற்றால் அதிக பாதிப்பை எதிர்கொண்ட நாடுகளாக இந்தியா, பிரேஸில், ரஷ்யா, பிரான்ஸ் ஆகிய நாடுகள் உள்ளன.

இதனிடையே பிரித்தானியாவில் வேகமாகப் பரவும் வகையில் தன்னைத் வடிவமைத்துக் கொண்ட புதிய ரக கொரோனா வைரஸ், தீவிரமாக பரவி வருகின்றது.

இதனால் எதிர்வரும் தினங்களில் பாதிப்பு எண்ணிக்கை அதிகரிக்கலாம் என அஞ்சப்படுகின்றது.

அமரர் பேனாட மதுரநாயகம் நினைவுக் கவிதைப் போட்டி

போட்டி 2 பிரிவுகளாக நடைபெறும்

1. பாடசாலை மாணவர்களுக்கானது (தரம் 1 முதல் 12 வரை)
"கை கழுவியார்கள்....."
2. பெரியவர்களுக்கானது (வயது எல்லை கிடையாது)
"முகத்தி முகவிகளைத் தொலைத்தோம்...."

பரிசுத் தொகை:

பாடசாலை மணவர்களுக்கு	பெரியவர்களுக்கு
1 ^{ம்} பரிசு - 3000/=	1 ^{ம்} பரிசு - 5000/=
2 ^{ம்} பரிசு - 2000/=	2 ^{ம்} பரிசு - 3000/=
3 ^{ம்} பரிசு - 1000/=	3 ^{ம்} பரிசு - 1000/=

- 30 வரிகளுக்கு உட்பட்டதாக இருத்தல்.
- புதுக்கவிதைபாசு / நயுக்கவிதைபாசு இருக்கலாம்.
- நிச்சயம் சுயமாக வரைந்த, தனது சொந்த கையெழுத்துடன்
- அனுப்பிவைக்க வேண்டும்.

நோக்கம் :-
காலைக் கழிவேளையில் விடுமுறைப்பொழுதி் மனதை ஒருமுறை மகிழ்விக்க அறியுமி திகதி: - 31.12.2020

போட்டி முடிவுகள் 14.01.2021 பெய்ங்கல் தினத்தன்று
காலைக்கதிர் பத்திரிகையில் வெளியிடப்படும்.

உங்கள் ஆக்கங்களை எமக்கு தயார் மற்றும் மின்னஞ்சல் மூலம் அனுப்பிக்கொள்ளும்.

தயார் :-
அமரர் பேனாட நினைவுக் கவிதைப்போட்டி
காலைக்கதிர்
இல. 30, கல்லூரி வீதி,
யாழ்ப்பாணம்.
மின்னஞ்சல் :- kalaikkathiradv@gmail.com

கல்யாணமாலை

வட சர்வதேச திருமண சேவை

மணமகள் விவரம்

பிறந்த திகதி - 1983.09.12
மதம் - இந்து K
நட்சத்திரம் - விசாகம் 3
செவ் - -----
பாவம் - 51 1/4
கல்வி - Bsc பட்டதாரி
தொழில் - வைத்தியசாலை(MA)
எதிர்பார்ப்பு - படித்த அழகான அரசு தொழில் பெண்

மணமகள் விவரம்

பிறந்த திகதி - 1992.04.01
மதம் - இந்து K
நட்சத்திரம் - பூரட்டாதி 1
பாவம் - 61 1/4
செவ் - 01இல்
கல்வி - பட்டதாரி
தொழில் - -----
எதிர்பார்ப்பு - அரசு உத்தியோகம்

Kalyanamalai Vada.com தினசரி முகநூலிலும், யாழ்ப்பாணம் காலைக்கதிர் பத்திரிகையில் காலைமீலும் மாலைமீலும் வெளிவரும் மணமக்களை நிங்களே தெரிவு செய்து எம்முடன் தொடர்புகொள்ள நாம் திருமணத்தை நிறைவேற்றித் தருவோம். மணமக்கள் விண்ணப்பம் படிவத்தினை பத்தகக் கடைகளிலும், பத்திரிகை விற்பனை நிலையங்களிலும் வாங்கி விண்ணப்பியுங்கள், முக நூலிலும் விண்ணப்பம் உண்டு. அலுவலக நேரம் காலை 9 தொடக்கம் 5 வரை. சனி, ஞாயிறு மற்றும் போயா தினங்களில் பதிவுகளை மேற்கொள்ள முடியும். பதிவுக் கட்டணம் 1000 + 300.

க.இல - 8000661351 வர்த்தக வங்கி, பருத்தித்துறை.

உப அலுவலகம், சந்தை வீதி, இமையானன் மேற்கு, உடுப்பிட்டி.

077 3434 415
077 8578 528

2024 இல் வெளியாகிறது தானாக இயங்கும் கார்?

தானாக இயங்கும் தொழில்நுட்பத்துடன் கூடிய காரை எதிர்வரும் 2024 இல் வர்த்தக ரீதியாக உற்பத்தி செய்ய அப்பின் நிறுவனம் முடிவு செய்துள்ளதாகத் தகவல் வெளியாகி உள்ளது.

புராஜெக்ட் டைட்டன் என்ற பெயரிலான கார் உற்பத்தி திட்டத்தை கடந்த 2014 முதல் அப்பின் மேற்கொண்டுள்ளது. ஆனால் அதில் குறிப்பிடத்தக்க முன்னேற்றம் ஏற்படாததால் ஒரு கட்டத்தில் அதைக் கைவிட்டு விட்டு மென்பொருள் தயாரிப்பில் கவனம் செலுத்த ஆரம்பித்தது.

டெஸ்லாவில் பணியாற்றிய டக் பீல்டு 2018 இல் அப்பினில் சேர்ந்து கார் திட்டத்தை முன்னெடுத்தார். அதிலிருந்து கார் உற்பத்தி பணிகள் வேகம் பெற்று பயணியர் காரை உருவாக்கும் பணிகள் நடக்கின்றன.

குறைந்த விலையில் பேட்டிகள் பொருத்தப்பட்டு, அதிக பயண தூரம் கிடைக்கும் வகையில் அப்பினின் கார் இருக்கும் எனவும் எதிர்பார்க்கப்படுகிறது.

டெல்லியில் கடும் குளிர்க்கு மத்தியிலும் விவசாயிகள் போராட்டம் 27 ஆம் நாளாக!

புதுடெல்லி, டிசெ. 22
டெல்லியில் உறைய வைக்கும் கடும் குளிர்க்கு மத்தியிலும் விவசாயிகள் போராட்டம் 27 ஆவது நாளாக தொடர்ந்து வருகிறது.

மத்திய அரசின் புதிய வேளாண் சட்டங்களால் குறைந்தபட்ச ஆதரவு விலை, மண்டி (சந்தைகள்) அமைப்பு போன்றவற்றுக்கு ஆபத்து உள்ளதாகக் கூறி விவசாயிகள் போராட்டத்தில் ஈடுபட்டு வருகின்றனர். குறிப்பாக பஞ்சாப், அரியானா, உத்தரபிரதேசம் உள்ளிட்ட மாநில விவசாயிகள் டெல்லியில் 3 வாரங்களுக்கு மேலாக போராடி வருகின்றனர்.

இந்த விவசாயிகளுக்கு ஆதரவாக நாடு முழுவதும் பல்வேறு கட்சிகளும், அமைப்புகளும் போராட்டத்தில் குதித்துள்ளன. இதனால் வேளாண் சட்டங்கள் நாடு முழுவதும் பெரும் கொந்தளிப்பை ஏற்படுத்தி இருக்கின்றன. விவசாயிகளுடன் மத்திய அரசு நடத்திய பேச்சிலும் எந்த விதத் தீர்வுகளும் எட்டப்படவில்லை.

இந்நிலையில் தலைநகர் டெல்லியில் மத்திய அரசின் 3 வேளாண் சட்டங்களுக்கு எதிர்ப்பு தெரிவித்து உயிரை உறைய வைக்கும் குளிரையும் பொருட்படுத்தாமல் 27 ஆவது நாளாக விவசாயிகள் போராட்டம் நடத்தி வருகின்றனர்.

டெல்லியில் நாளாக நாளாக குளிரின் வீரியம் அதி



கரித்து வருகிறது. இவ்வாறு கடுமையான குளிர் வாட்டிய போதும் விவசாயிகளின் மன உறுதியில் எவ்வித மாற்றமும் ஏற்படவில்லை. வேளாண் சட்டங்களை திரும்பப் பெற வேண்டும் என்பதில் உறுதியாக இருக்கும் அவர்கள், தங்கள் போராட்டத்தை தீவிரப்படுத்தி வருகின்றனர்.

விவசாயிகள் போராட்டம் நடத்தி வருவதும், மாற்று வழிகளை பயன்படுத்தும் நிலை ஏற்பட்டிருப்பதும், போக்குவரத்து நெரிசல்கள் தொடர்வதும் டெல்லி மக்களை வேதனையில் ஆழ்த்தி உள்ளது. எப்போது இந்த போராட்டம் முடிவுக்கு வரும் என்று அவர்கள் எதிர்பார்த்துக் காத்திருக்கிறார்கள்.

கொரோனாப் பரவல் வீதம் இந்தியாவில் பெரு வீழ்ச்சி

தினசரித் தொற்று
20 ஆயிரத்துக்கும் கீழ்

இந்தியாவில் கடந்த 24 மணி நேரத்தில் புதிதாக 19,556 பேருக்கு கொரோனா தொற்று உறுதி செய்யப்பட்டுள்ளது.

இந்தியாவில் கொரோனாவின் கொடூரம் சமீப காலமாக குறைந்து வருகிறது. தினமும் புதிதாக தொற்றுக்கு ஆளாவோரின் எண்ணிக்கையும் பலி எண்ணிக்கையும் தொடர்ந்து சரிந்து வருகிறது.

இந்த நிலையில், இந்தியாவில் கடந்த 24 மணி நேரத்தில் புதிதாக 19,556 பேருக்கு கொரோனா தொற்று உறுதி செய்யப்பட்டுள்ளது. இதனால் மொத்த கொரோனா பாதிப்பு எண்ணிக்கை ஒரு கோடி 75 ஆயிரத்து 116 ஆக அதிகரித்துள்ளது. அதேபோல், தொற்று பாதிப்பால் இன்று ஒரே நாளில் 301 பேர் உயிரிழந்துள்ளனர். இதன்மூலம் உயிரிழந்தோர் எண்ணிக்கை ஒரு லட்சத்து 46 ஆயிரத்து 111 ஆக



உயர்ந்துள்ளது.

இந்தியாவில் இன்று ஒரே நாளில் 30,376 பேர் 'டிஸ்சார்ஜ்' செய்யப்பட்ட நிலையில், கொரோனாவில் இருந்து குணமடைந்தவர்களின் எண்ணிக்கை 96 லட்சத்து 36 ஆயிரத்து 487 ஆக உயர்ந்துள்ளது. மேலும் கொரோனா தொற்றுக்கு 2 லட்சத்து 92 ஆயிரத்து 518 பேர் சிகிச்சை பெற்று வருகின்றனர் என மத்திய சுகாதார அமைச்சகம் தெரிவித்துள்ளது.

இந்தியாவில் இதுவரை 16 கோடி 31 லட்சத்து 70 ஆயிரத்து 557 மாதிரிகள் பரிசோதிக்கப்பட்டுள்ளன என இந்திய மருத்துவ ஆராய்ச்சி கவுன்ஸிலின் புள்ளி விவரம் கூறுகிறது. இந்தியா முழுவதும் நேற்று 10 லட்சத்து 78 ஆயிரத்து 228 மாதிரிகள் பரிசோதிக்கப்பட்டன.

கொரோனா விதிமுறைகளை மீறி 'பப்'புக்குப் போன சுரேஷ் ரெய்னா

34 பேர் மீது மும்பை பொலிஸ் வழக்கு

கொரோனா பரவல் கட்டுப்பாட்டு வழிகாட்டுதல்களை பின்பற்றாத மைக்காக இந்தியக் கிரிக்கெட் அணி முன்னாள் வீரர் சுரேஷ் ரெய்னா உள்ளிட்ட 34 பேர் மீது மும்பை பொலிஸார் வழக்குப்பதிவு செய்துள்ளனர்.



ஊரடங்கை 5 ஆம் திகதி வரை

கொரோனாப் பரவலைக் கட்டுப்படுத்த மீண்டும் இரவு நேர முழு

மாநில அரசு அமல்படுத்தியுள்ளது. ஆனால் இந்த உத்தரவை பொருட்படுத்தாமல் மும்பை விமான நிலையம் அருகேயுள்ள டிராக்ஸ்பிளைப் ப் நேற்றிரவு செயல்பட்டதாகக் கூறப்படுகிறது.

அப்போது அங்கு சோதனை நடத்தி, சுரேஷ் ரெய்னா, இந்தி நடிகர் ஹிருத்திக் ரோசனின் முன்னாள் மனைவி சுசன் உள்ளிட்ட 34 பேர் மீது கொரோனா உட்காண்கை மீறினர் என வழக்குப்பதிவு செய்துள்ளனர்.

கேரளாவில் கன்னியாஸ்திரி அபயா கொலை வழக்கில் 28 ஆண்டுகளின் பின் பாதிரியார் குற்றவாளி என தீர்ப்பு



கேரளாவில் கன்னியாஸ்திரி அபயா கொலை வழக்கில் பாதிரியார் தாமஸ், கன்னித்தன்மைக்காக அறுவை சிகிச்சை செய்த கன்னியாஸ்திரி செபி ஆகியோர் குற்றவாளிகள் என்று திருவனந்தபுரம் சிறப்பு நீதிமன்றம் தீர்ப்பளித்துள்ளது.

கேரள மாநிலம் கோட்டயத்தை சேர்ந்த கன்னியாஸ்திரி அபயா அங்குள்ள பி.எம்.சி. கல்லூரியில் படித்து வந்தார். தன் படிப்புக்காக செயின் பயஸ் கான் வென்ட்டில் தங்கியிருந்தார். கடந்த 1992 ஆம் ஆண்டு மார்ச் 27 ஆம் திகதி இந்த கான்வென்ட் வளாகத்திலுள்ள கிணறு ஒன்றில் அபயா மர்மமான முறையில் இறந்து கிடந்தார். அப்போது அபயாவுக்கு 19 வயதே ஆகியிருந்தது. முதலில் அபயா தற்கொலை செய்து கொண்டார் எனக் கூறப்பட்டது. கோட்டயம் பொலிஸார் வழக்குப் பதிவு விசாரித்து வந்தனர்.

ஆனால், அபயா மரணத்தில் சந்தேகம் இருப்பதாக கூறி மனித உரிமை ஆர்வலர் ஜோமோன் சி.பி.ஐ. விசார

ணைக்கு உத்தரவிட கோரி கேரள உயர் நீதிமன்றத்தில் வழக்கு தொடர்ந்தார். இந்த வழக்கில் சென்னை மை சேர்ந்த சி.பி.ஐ. குழு நடத்திய விசாரணையில்தான் அபயா கொலை செய்யப்பட்டமை கண்டு பிடிக்கப்பட்டது. கொலையாளிகளைத் தங்களால் கண்டுபிடிக்க முடியவில்லை என்றும் சி.பி.ஐ. குழு நீதிமன்றத்தில் தெரிவித்தது. தொடர்ந்து, அடுத்ததாக ஒரு சி.பி.ஐ. குழு அமைக்கப்பட்டது. இந்த குழுதான் அபயாவை பாதிரியர்கள் தாமஸ் கோட்டூர், ஜோஸ் புத்ருக்கயில் மற்றும் கன்னியாஸ்திரி செபி ஆகியோர் கிணற்றுக்குள் தள்ளிகொலை செய்ததை கண்டுபிடித்தது.

பாதிரியர்களுக்கும் கன்னியாஸ்திரி செபிக்கும் தகாத உறவு இருந்துள்ளது. இதை ஒரு முறை கன்னியாஸ்திரி அபயா நேரில் பார்த்து விட்டார். தங்களின் தகாத உறவை அபயா வெளியே கூறி விடுவார் என்று பயந்து போன பாதிரியர்கள், கன்னியாஸ்திரி அபயாவை கான்வென்ட்


வளாகத்தில் உள்ள கிணற்றில் தள்ளி கொலை செய்துள்ளனர். 2008 ஆம் ஆண்டு நவம்பர் மாதத்தில் இவர்கள் மூன்று பேரும் கைது செய்யப்பட்டனர். தங்களை இந்த வழக்கிலிருந்து விடுவிக்க கேரள உயர்நீதிமன்றத்தை அணுக பாதிரியார் ஜோஸ் புத்ருக்கயில் மட்டும் போதிய ஆதாரங்கள் இல்லாததால் விடுவிக்கப்பட்டார். மற்ற இருவர் மீதும் வழக்கு நடைபெற்று வந்தது. கிட்டத்தட்ட 28 ஆண்டுகளாக இந்த வழக்கில் 177 சாட்சியங்கள் விசாரிக்கப்பட்டன. பல்வேறு திருப்பங்களுடன் நடைபெற்ற இந்த வழக்கில் பல சாட்சியங்கள் பிறழ் சாட்சியங்களாக மாறினர். சிலர் தங்கள் சாட்சியத்

ததாக நீதிமன்றத்தில் கூறினார். அக்கம்பக்கத்தினர் அளித்த சாட்சியத்தில், இரண்டு பாதிரியர்களும் சுவர் ஏறி குதித்து கன்னியாஸ்திரிகள் வசிக்கும் பகுதிக்கு சென்றதை பார்த்துள்ளனர் எனத் தெரிவித்தனர். அதே போல், கான்வெண்டுக்கு திருட வந்து மாட்டிக் கொண்ட ராஜ் என்பவனும் விசாரணையில் சேர்க்கப்பட்டிருந்தான். நீதிமன்றத்தில் ராஜ் அளித்த சாட்சியத்தில் இரு பாதிரியர்களும் கன்னியாஸ்திரிகள் இருந்த பகுதிக்குள் புகுந்தமையை பார்த்ததாக கூறினான்.

இந்த வழக்கில் ஆழப்புலா அரசு மருத்துவமனையின் மகப்பேறு பிரிவு தலைவர் லலிதாம்பா அளித்த சாட்சியும் முக்கியமானதாக அமைந்தது.

நீதிமன்றத்தில் லலிதாம்பா அளித்த சாட்சியத்தில், "செபியை கைது செய்ய பொலிஸார் 2008 ஆம் ஆண்டு நவம்பர் 19 ஆம் திகதி கன்னித்தன்மை பரிசோதனைக்காக என்னிடத்தில் அழைத்து வந்தனர். அப்போது, தான் கன்னித்தன்மையுடன் இருப்பது போல காட்டிக் கொள்வ தற்காக செபி அறுவை சிகிச்சை செய்திருந்ததைக் கண்டுபிடித்தேன்" என்றும் கூறினார். இதையடுத்து, வழக்கு விசாரணை கூடு பிடித்தது.

இந்த நிலையில், இந்த வழக்கில் இன்று தீர்ப்பளித்த சி.பி.ஐ. சிறப்பு நீதிமன்ற நீதிபதி சனில்குமார், பாதிரியார் தாமஸ் கோட்டூர், கன்னியாஸ்திரி செபி ஆகியோர் குற்றவாளிகள் என்று தீர்ப்பளித்தார். இவர்களுக்கு அளிக்கப்படும் தண்டனை விவரங்கள் நாளை அறிவிக்கப்படும். தீர்ப்பை கேட்டது பாதிரியாரும் கன்னியாஸ்திரியும் கதறி அழுதனர். தற்போது இருவரும் சிறையில் அடைக்கப்பட்டுள்ளனர்.



தில் உறுதியாக நின்றனர்.

அவர்களில், அபயாவின் ஆசிரியையான தெரசம்மா என்பவர் பல மிரட்டல்களை மீறி சி.பி.ஐ. நீதிமன்றத்தில் சாட்சி அளித்தார். தெரசம்மா அளித்த சாட்சியத்தில் இரண்டு பாதிரியர்களும் பல கன்னியாஸ்திரிகளிடத்தில் தொடர்ந்து சில் மித்தில் ஈடுபட்டனர் எனப் புகார்கள் எழுந்

மாலைத் திருமண சேவை

Maalai Matrimony
இணையத்தள திருமண சேவை
www.maalai.com

இணைய வழியாக
உங்கள்
துணையைத் தேர்
எங்களை
நாடுங்கள்!



வாடிக்கையாளர்/
நண்பர்கள் 2021ஆம்
ஆண்டுக்கான பஞ்சாங்கக்
கலண்டரை எமது
அலுவலகத்தில் பெற்றுக்
கொள்ளலாம்.

தொடர்புகளுக்கு - 077 408 8241
இணையத் தளம் - www.maalai.com
DMI தனியார் கல்வி நிலையத்திற்கு அருகில், யாழ்ப்பாணம்.

ஜனாதிபதியின் செயற்திட்ட வீடு உமையாள்புரத்தில் கையளிப்பு



கொழும்பு, டிசெ. 23
ஜனாதிபதியின் செயற்திட்டமான
கிராமத்திற்கு ஒரு வீட்டுத்திட்டத்தின் மூலம்
கிளிநொச்சி உமையாள்புரம் கிராமத்தில்
அமைக்கப்பட்ட வீடு இன்று கையளிக்கப்
பட்டது.
கிளிநொச்சி உமையாள்புரம் கிராம
சேவகர் பிரிவில் நிர்மாணிக்கப்பட்ட இந்த
வீட்டினை கிராமிய வீட்டமைப்பு, நிர்மா
ணத்துறை, கட்டட பொருள் தொழில்

உணக்குவிப்பு இராஜாங்க அமைச்சர் .இந்
திக்க அனுருத்த இன்று பிற்பகல் 1 மணிக்கு
பயனாளியிடம் கையளித்தார் .
குறித்த நிகழ்வில் கலந்துகொண்ட
அவர் வீட்டினை நாடா வெட்டிபயனாளி
யிடம் கையளித்தார். இந்த நிகழ்வில்
அமைச்சின் உயரதிகாரிகள், தேசிய
வீட்டமைப்பு அதிகார சபையின் முகாமை
யாளர் உள்ளிட்டோர் கலந்து கொண்
டமை குறிப்பிடத்தக்கது .

ஒரு லட்சம் பேருக்கான வேலை வாய்ப்பில்

(02ஆம் பக்கத் தொடர்ச்சி)
நாட்டில் 20வது திருத்தச் சட்டம் நிறைவேற்றினால் நிச்சயமாக இனப் பாகுபாடு
அதிகரிக்கும் எனக் குறிப்பிட்டோம். அதன்படி அரசு அதனையே செயலில் காட்டு
கின்றது.

இதே நேரம் ஆளும் கட்சிக்கு வக்காலத்து வாங்கிய தமிழ் நாடாளுமன்ற உறுப்
பினர்கள் கடந்த நாடாளுமன்றத் தேர்தலின்போது இந்த வேலை வாய்ப்பினை
பெற்றுத் தருவார்கள் எனப் போலி வாக்குறுதிகளை வழங்கிய சமயம் அதனை
நம்பியே எமது இளைஞர்கள் இவர்களிற்கு வாக்களித்தனர். அதனைத் தேசியத்
திற்கு எதிரான வாக்குகளாக இந்த அரசு காட்ட முயன்றபோதும் எமது இளைஞர்கள்
தமக்கான வேலைவாய்ப்பை எதிர்பார்த்து நின்றனர். இறுதியில் அதுவும் வழங்காது
அரசு அடிவருடிகள் தமது வழமையான செயலை நிறைவேற்றி அரசு விசுவாசத்தை
காண்பிக்கின்றனர்.

ஒரு லட்சம் பேருக்கான வேலைவாய்ப்பின் 2 ஆம் கட்டம் தயார் செய்யப்படுகின்றது.
இதிலே கிளிநொச்சி மாவட்டத்திற்கு பரிசீலனைக்காக வெறுமனே 35 படிவங்களே
அனுப்பி வைக்கப்பட்டுள்ளன. அவ்வாறானால் இந்த முறையும் இதற்கும் குறைந்த
எண்ணிக்கையானோருக்கே நியமனம் கிடைக்கவுள்ளது.

யாழ்ப்பாணம் மாவட்டத்தில் 235, வவுனியா - 374 ஆகிய விண்ணப்பங்களும்
மன்னார் மாவட்டத்திற்கு - 115, முல்லைத்தீவு மாவட்டத்திற்கு - 103 விண்ணப்ப
படிவங்களுமே அனுப்பி வைக்கப்பட்டுள்ளன.

முல்லைத்தீவு மாவட்டத்திற்கு 103 வழங்கப்பட்டுள்ளதே அந்த மக்களில் அரசிற்கு
அக்கறை ஏற்பட்டுள்ளதா எனத் தேடினால் இம் முறையும் அதிர்ச்சி காத்திருக்கின்றது.
அதாவது இந்த 103 பேரில் 10 ஆயிரம் மக்கள் வாழும் வெலிஓயாவிற்கு மட்டும்
45 பேரிற்கு நியமனம் வழங்கப்பட்டுள்ளது. ஒரு லட்சத்து 25 ஆயிரம் மக்கள்
வாழும் மாவட்டத்தில் ஒரு லட்சத்து 15 ஆயிரம் பேருக்கு 58 மட்டுமே நியமனம் கிடைக்
கும் அதே நேரம் 10 ஆயிரம் பேருக்கு 45 என்றால் வெளிப்படையான இன ரீதி
யிலான பாகுபாடு இல்லையா? - என்றார்.



சிறந்த 10 ஆக்கங்களுக்கு SOORYA நத்தார் பரிசுப் பொதிகள்!!

இந்த பண்டிகைக் காலத்தில் சூர்யாவிடமிருந்து 4,000 ரூபா
பெறுமதியான பரிசுப்பொதிகளை வெல்லுங்கள்!!

நீங்கள் செயல் வேண்டியது:- [fb.com /Sun Match](https://www.facebook.com/Sun Match)

1. எமது சூர்யா Sun Match Facebook page ஐ Like செய்து போட்டிக்கான Post ஐ உங்களது timeline இல் Share செய்யுங்கள்.
2. சூர்யா மெழுகுவர்த்திகளைக் கொண்டு நீங்கள் தயாரித்த அலங்காரத்தைப் புகைப்படமெடுத்து அதனை எமது page இல் comment செய்யுங்கள் (சூர்யா மெழுகுவர்த்திப் பெட்டி யொன்று அருகில் தெரியும் விதமாக புகைப்படமெடுக்கவும்).
3. அதில் 5 நண்பர்களை Tag செய்யுங்கள்.

போட்டி முடிவுத் திகதி **30.12.2020**

சூர்யா மெழுகுவர்த்திகள் 2 அளவுகளில் கிடைக்கின்றன.

மேலதிக விபரங்களுக்கு 0773598440 என்ற இலக்கத்துத் தொடர்புகொள்ளவும்.

இரு
செயல்பாடு 10
வெற்றியாளர்களுக்கு
சிவர்களது
இல்லங்களுக்கே
பரிசுப்பொதிகள்
சிவர்ப்
வைக்கப்படு.



8 லட்சம் வழக்குகள் நிலுவையில்

நீதிமன்றங்கள் மற்றும் நீதிவான்கள் எண்ணிக்கையை இரட்டிப்பாக்குக!

நீதி அமைச்சின் செயலாளர் எம்.எம்.பி.கே. மாயதுன்னை கோரிக்கை

நாடு முழுவதும் உள்ள நீதிமன்றங்களில் சுமார் 8 லட்சம் வழக்குகள் நிலுவையில் உள்ளன என்றும் இவற்றை முடிக்கக் குறைந்தது 15 ஆண்டுகள் ஆகும் என நீதி அமைச்சு தெரிவித்துள்ளது. எனவே, வழக்குகளை விரைவுபடுத்துவதற்காக நீதிமன்றங்கள் மற்றும் நீதிவான் எண்ணிக்கையை இரட்டிப்பாக்க வேண்டிய அவசியம் காணப்படு

வதாக நீதி அமைச்சின் செயலாளர் எம்.எம்.பி.கே. மாயதுன்னை தெரிவித்துள்ளார்.

இதேவேளை, சிறைச்சாலைகளில் ஏற்பட்டுள்ள நெரிசலைக் குறைப்பதற்காக 8 ஆயிரம் கைதிகள் புனர்வாழ்வு வளிக்கப்பட உள்ளனர் எனவும் நீதி அமைச்சு தெரிவித்துள்ளது. அதன்பிரகாரம் முதலில் போதைப்

பொருள் பழக்கத்துக்கு அடிமையானவர்களை ஒரு வருட காலத்துக்குள் புனர்வாழ்வுளிப்பதற்கும் நீதி அமைச்சு எதிர்பார்த்துள்ளது.

குறிப்பாக தற்போது போதைப்பொருள் பழக்கத்திற்கு அடிமையானவர்கள் விசாரணையின்றி இறுதி வரை விளக்கமறியலில் வைக்கப்படுகின்றனர் என்றும் நீதி அமைச்சு சுட்டிக்காட்டியுள்ளது.

மூன்று பாரம்பரிய நூல்கள் மன்னாரில் வெளியிடப்பட்டன!

வடக்கு மாகாண கல்வி பண்பாட்டலுவல்கள் விளையாட்டுத்துறை மற்றும் இளைஞர் விவகார அமைச்சின் பண்பாட்டலுவல்கள் திணைக்களத்தால் மன்னாரில் மூன்று நூல்கள் வெளியீடு செய்து வைக்கப்பட்டுள்ளன. இந்த வெளியீட்டு விழா கடந்த ஞாயிற்றுக்கிழமை மாலை, மன்னார், அடம்பன், மாந்தை வடக்கு பலநோக்கு கூட்டுறவுச் சங்க மண்டபத்தில் வட. மாகாண

கல்வி அமைச்சின் செயலாளர் இ. இளங்கோவன் தலைமையில் இடம்பெற்றது.

இதன்போது மன்னார் நெருங்கண்டல் கிராம மக்களின் 'புனித அந்தோனியார் நாடகம்', மன்னார் இத்திக்கண்டல் சீனிப்புலவர் எழுதிய 'புனித செபஸ்தியார் வாசகப்பா', நானாட்டான் பெஞ்சமின் செல்வம் எழுதிய 'மன்னார் மாதோட்டத் தமிழ்ப்புலவர் சரித்திரம்' ஆகிய மூன்று நூல்கள் வெளியீடு



செய்து வைக்கப்பட்டன. வெளியீட்டு விழாவில் விருந்தினர்களாக மன்னார் மறைமாவட்ட ஆயர் கலாநிதி இம்மானுவேல் பெர்னாண்டோ ஆண்டகை, வட மாகாண பிரதம செயலாளர் அ.புத்திநாதன், மன்னார் மாவட்ட அரசு அதிபர் அ.ஸ்ரான்லி டி.மெல், மேலதிக அரசாங்க அதிபர் சி.குணபாலன், மாந்தை மேற்கு பிரதேசச் செயலாளர் எஸ்.கேதீஸ்வரன் உட்பட பலர் கலந்து கொண்டனர்.

போக்குவரத்து விதி மீறியமை 1,845 வழக்குகள் தாக்கல்!

மோட்டார் வாகனங்கள் தொடர்பில் மேற்கொள்ளப்பட்ட விசேட சுற்றிவளைப்பின் போது போக்குவரத்து விதிகளை மீறியமை தொடர்பில் 1,845 வழக்குகள் தாக்கல் செய்யப்பட்டுள்ளன என பொலிஸ் ஊடகப்பேச்சாளர் பிரதிப்பொலிஸ்மா அதிபர் அஜித் நோஹண தெரிவித்தார்.

இது தொடர்பில் அவர் மேலும் கூறியவை வருமாறு:- மோட்டார் வாகனங்கள் தொடர்பில் மேற்கொள்ளப்பட்டு வரும் விசேட சுற்றிவளைப்பு நடவடிக்கைகளில் பொலிஸ் போக்குவரத்து பிரிவைச் சேர்ந்த 9 ஆயிரம் உத்தியோகத்தர்கள் கடமையில் ஈடுபடுத்தப்பட்டுள்ளனர்.

கடந்த ஞாயிற்றுக்கிழமை காலை ஐந்து மணிமுதல் திங்கட்கிழமை காலை ஐந்து மணிவரை முன்னெடுக்கப்பட்ட இந்த சுற்றிவளைப்பின் போது மது போதையில் வாகனம் செலுத்திய 113 சாரதிகள் கைது செய்யப்பட்டுள்ளனர்.

இவர்களிடமிருந்து 113 வாகனங்களும் பறிமுதல் செய்யப்பட்டன. இதன்போது 73 மோட்டார் சைக்கிள்களும், 26 ஓட்டோக்களும், 5 லொறிகளும் மற்றும் பஸ் உட்பட பல்வேறு வாகனங்களும் பொலிஸாரால் கைப்பற்றப்பட்டுள்ளன.

இந்த சுற்றிவளைப்பின் போது மோட்டார் வாகனப் போக்குவரத்து விதிகளை மீறியமை தொடர்பில் 1,845 வழக்குகளும் தாக்கல் செய்யப்பட்டுள்ளன. இதன் போது நாடளாவிய ரீதியில் 60 வாகன விபத்துகள் இடம்பெற்றுள்ளன. இந்த விபத்துகளின் போது 20 பேர் காயமடைந்துள்ளமையுடன், இருவர் உயிரிழந்துள்ளனர்.

பொதுமக்களிடம் அபராதம் அறவிடும் நோக்கத்திலோ அல்லது அவர்களை கைது செய்யும் நோக்கத்திலோ இந்த சுற்றிவளைப்புகள் மேற்கொள்ளப்படவில்லை. வீதி விபத்துகளால் மக்களுக்கு ஏற்படும் பாதிப்புகளைத் தவிர்க்கும் நோக்கத்திலேயே இந்த சுற்றிவளைப்புகள் இடம்பெறுகின்றன. எதிர்வரும் ஜனவரி மாதம் ஐந்தாம் திகதி வரையிலும் இந்த சுற்றிவளைப்புகள் மேற்கொள்ளப்படவுள்ளன.

ஐக்கிய மக்கள் சக்தியின் யாப்பு சிங்கீகாரம் நிறைவேற்றுக் குழுவினாலே தலைவர் தெரிவு!

ஐக்கிய மக்கள் சக்திக்கான புதிய யாப்பொன்றை அங்கீகரித்துக்கொண்டுள்ளதாக எதிர்க்கட்சிகளின் பிரதம கொள்கை நாடாளுமன்ற உறுப்பினர் லக்ஷ்மன் கிரியெல்ல தெரிவித்தார்.

ஐக்கிய மக்கள் சக்தியின் நிறைவேற்றுக்குழு கடந்த சனிக்கிழமை கூடியபோது புதிய யாப்புக்கு அங்கீகாரம் கிடைத்ததாக அவர் தெரிவித்தார்.

இதுதொடர்பாக அவர் தொடர்ந்து குறிப்பிடுகையில் -

புதிய யாப்பின் பிரகாரம் ஐக்கிய மக்கள் சக்தியின் தலைவர் தெரிவு கட்சியின் நிறைவேற்றுக்குழு எடுக்கும் தீர்மானத்தின் பிரகாரமாகும். இது எமது கட்சியாப்பின் முக்கியமான அம்சமாகும். கட்சியின் பதவிகள் நிறைவேற்றுக்குழு கூட்டத்தில் தெரிவு செய்து கொள்வது சிறந்த ஜனநாயக முறையாகும். நிறைவேற்றுக்குழுவுக்கு கட்சியின் தலைவரால் 50 பேரைத்

தெரிவுசெய்யலாம். என்றாலும் ஏனைய உறுப்பினர்களை தேர்தல் மூலம் தெரிவுசெய்வதன் மூலம் 500 இற்கும் மேற்பட்டவர்கள் பிரதிநிதித்துவப்படுத்தப்படுவர்.

கட்சி தலைவரால் மேற்கொள்ளப்படும் அனைத்து நியமனங்களும் முகாமைத்துவ குழுவின் பரிந்துரைக்கமைய மற்றும் கட்சி செயற்குழுவின் அனுமதியின் பிரகாரமே இடம்பெறும்.

அதனால் கட்சி தலைவருக்கு நிறைத்த பிரகாரம் செயற்பட முடியாமல் போகின்றது. இவ்வாறு நாட்டின் பாதுகாப்பு, பொருளாதார முன்னேற்றம், இளைஞர் யுவதிகளின் எதிர்காலத்திட்டம் போன்ற பல்வேறு விடயங்களை உள்ளடக்கியதாக யாப்பு அமையப்பெற்றுள்ளது.

கடந்த காலங்களில் ஐக்கிய தேசியக் கட்சி சம்மேளனத்தை கூட்டி, சஜித் பிரேமதாஸுக்கு ஜனாதிபதி வேட்பாளர் பதவியை



பெற்றுக்கொடுக்கும் நிலையில், கட்சியின் தலைமைத்துவத்தை எதிர்வரும் 5 வருடத்துக்கு பலாத்காரமாக எடுத்துக்கொண்டபோது, அந்தத் தீர்மானத்துக்கு அன்று யாரும் எதிர்ப்பு தெரிவிக்காமல் இருந்தமை, சஜித் பிரேமதாஸுவை ஜனாதிபதி வேட்பாளராகக் கவண்டும் என்பதற்காகும். வஐக்கிய மக்கள் சக்தி யாப்பில் இவ்வாறான நடவடிக்கைகளுக்கு யாருக்கும் இடம் இல்லை. - என்றார்.

Merry Christmas
அன்பை பகிருங்கள்;
உங்கள் பிரியமானவர்களிடம்.

Gift Hampers

@ www.farmo.lk |
Hotline - 0777 11 33 33

மஞ்சள் கன்றுகள் விற்பனைக்கு!

நல்ல தரமான இரண்டு அடி வரை வளர்ந்த ஒன்றரை மாத மஞ்சள் கன்றுகள் யாழ்ப்பாணத்தில் விற்பனைக்கு உண்டு.

விலை - 150/=



கற்பகவனம் விற்பனை நிலையம்.
461, ஸ்ரான்லி வீதி, யாழ்ப்பாணம்.
(யாழ் முற்றம் - Yarl Muttam)
021 492 7778